

DEĊIŻJONI TAL-KUMMISSJONI**tas-26 ta' Mejju 2008****dwar il-kontribuzzjoni finanzjarja mill-Komunità għal miżuri għall-ġlieda kontra l-marda ta' l-ilsien u d-dwiefer f'Ċipru fl-2007**

(notifikata taħt id-dokument numru C(2008) 1974)

(It-test bil-Grieg biss huwa awtentiku)

(2008/414/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-qasam veterinarju ⁽¹⁾, u b'mod partikolari l-Artikoli 3(3) u 11(4) tagħha,

Billi:

- (1) Fl-2007 kien hemm tfaqqigħat tal-marda ta' l-ilsien u d-dwiefer f'Ċipru. Il-fegġ ta' din il-marda jirrappreżenta riskju serju għall-popolazzjoni tal-bhejjem tal-Komunità.
- (2) Għall-prevenzjoni tat-tixrid tal-marda u biex tinghata għajnuna għall-eradikazzjoni tagħha kemm jista' jkun malajr, il-Komunità għandha tikkontribwixxi fin-nefqa eliġibbli mgarrba mill-Istat Membru skond il-miżuri li ttiehdu fil-ġlieda kontra l-marda, kif inhu previst fid-Deciżjoni 90/424/KEE.
- (3) Il-hlas tal-kontribuzzjoni finanzjarja tal-Komunità għal miżuri għall-qerda tal-marda ta' l-ilsien u d-dwiefer huwa soġġett għar-regoli stipulati fir-Regolament tal-Kummissjoni (KE) Nru 349/2005 tat-28 ta' Frar 2005 li jistabbilixxi r-regoli rigward il-finanzjament Komunitarju ta' miżuri u tal-kampanja għall-qerda ta' ċertu mard ta' l-annimali skond id-Deciżjoni tal-Kunsill 90/424/KEE ⁽²⁾.
- (4) Fis-7 ta' Jannar 2008, Ċipru ppreżenta stima approssimattiva finali ta' l-ispejjeż li gġarrbu biex ittiehdu l-miżuri għall-qerda tal-marda.
- (5) L-awtoritajiet Ċiprijoti ssodisfaw bis-shih l-obbligi tekniċi u amministrattivi tagħhom kif stipulati fl-Artikolu 11 (2) tad-Deciżjoni 90/424/KEE u l-Artikolu 6 tar-Regolament (KE) Nru 349/2005.
- (6) Il-hlas tal-kontribuzzjoni finanzjarja mill-Komunità għandu jkun soġġett għall-kundizzjoni li l-attivitajiet ippjanati jkunu fil-fatt implimentati u li l-awtoritajiet jipprovdu t-tagħrif kollu mehtieg fiz-żmien stipulat.

- (7) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħha ta' l-Annimali,

ADOZZAT DIN ID-DEĊIŻJONI:

Artikolu 1**Il-kontribuzzjoni finanzjarja mill-Komunità**

1. Tista' tinghata kontribuzzjoni finanzjarja mill-Komunità lil Ċipru għall-ispejjeż imġarrba minn dak l-Istat Membru fit-teħid tal-miżuri msemmija fl-Artikolu 11(4) taħt a) i) sa a) iv) u b) tad-Deciżjoni 90/424/KEE għall-ġlieda kontra l-marda ta' l-ilsien u d-dwiefer fl-2007.

2. Il-kontribuzzjoni finanzjarja mill-Komunità għandha tirrappreżenta 60 % tan-nefqa eliġibbli għall-finanzjament Komunitarju kif imsemmi fil-paragrafu 1. Din għandha tithallas skond il-kundizzjonijiet stipulati fir-Regolament (KE) Nru 349/2005.

Artikolu 2**Arrangamenti għall-hlas**

L-ewwel porzjon, ta' EUR 185 000, għandu jithallas bhala parti mill-kontribuzzjoni finanzjarja tal-Komunità stipulata fl-Artikolu 1.

Artikolu 3**Destinatarju**

Din id-Deciżjoni hija indirizzata lir-Repubblika ta' Ċipru.

Magħmula fi Brussell, 26 ta' Mejju 2008.

Għall-Kummissjoni

Androulla VASSILIOU

Membru tal-Kummissjoni

⁽¹⁾ ĠU L 224, 18.8.1990, p. 19. Id-Deciżjoni kif emendata l-aħħar bir-Regolament (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 55, 1.3.2005, p. 12.